

**കൃഷി നാശം സംഭവിച്ചവർക്ക് നഷ്ടപരിഹാരം**

64 (1049) ശ്രീ. സി. ആർ. മഹേഷ്: താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) 2018-ലെയും 2019-ലെയും പ്രളയത്തിൽ കൃഷി നാശം സംഭവിച്ചവർക്ക് നഷ്ടപരിഹാരം ലഭ്യമാക്കുന്നതിന് എത്ര അപേക്ഷകളാണ് ലഭിച്ചിട്ടുള്ളതെന്ന് ജില്ല തിരിച്ചുള്ള കണക്കുകൾ ലഭ്യമാക്കാമോ;

&

(ബി) ഇതിൽ എത്ര അപേക്ഷകർക്ക് നഷ്ടപരിഹാരം ലഭ്യമാക്കി എന്ന് വ്യക്തമാക്കാമോ?

വിവരം ശേഖരിച്ചുവരുന്നു.

**പ്രകൃതിക്ഷോഭത്തിൽ കൃഷി നശിച്ച കർഷകർക്ക് ധനസഹായം**

65(1050) ശ്രീ. ഒ. ആർ. കേളു: താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) പ്രകൃതിക്ഷോഭത്തിൽ കൃഷി നശിച്ച കർഷകർക്കുള്ള ധനസഹായം വയനാട് ജില്ലയിൽ ഇനിയും നൽകാൻ ബാക്കിയുണ്ടോ എന്നറിയിക്കാമോ;

&

(ബി) ഉണ്ടെങ്കിൽ എത്ര രൂപ ഈ വകയിൽ ഇനിയും വിതരണം ചെയ്യാനുണ്ടെന്ന് വ്യക്തമാക്കാമോ?

ഉണ്ട്. 01-4-2019 മുതൽ 31-5-2019 വരെ 2,22,17,639 രൂപയും 01-6-2019 മുതൽ 20-7-2021 വരെ AIMS പോർട്ടൽ പ്രകാരം 7,50,07,251 രൂപയുമാണ് ഇനി വിതരണം ചെയ്യാനുള്ളത്.

(സി) ഇത് അടിയന്തരമായി വിതരണം ചെയ്യുന്നതിനുള്ള നടപടി സ്വീകരിക്കുമോ?

2,22,17,639 രൂപ അനുവദിച്ച് ഉത്തരവായിട്ടുണ്ട്.

**വയനാട് ജില്ലയിൽ ഉണ്ടായ കൃഷിനാശം**

66(1051) ശ്രീ. ഒ. ആർ. കേളു: താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) വയനാട് ജില്ലയിൽ വേനൽ മഴയിലും ടൗട്ടെ ചൂലിക്കാറ്റിലും കൃഷിനാശം ഉണ്ടായതായി ശ്രദ്ധയിൽപെട്ടിട്ടുണ്ടോ;

&

(ബി) ഉണ്ടെങ്കിൽ എത്ര രൂപയുടെ നഷ്ടമാണ് കണക്കാക്കിയിട്ടുള്ളത്?

ഉണ്ട്. 11-5-2021 മുതൽ 20-5-2021 വരെയുണ്ടായ വേനൽ മഴയിലും ടൗട്ടെ ചൂഴലിക്കാറ്റിലും 7,450 ലക്ഷം രൂപയുടെ കൃഷിനാശമാണ് പ്രാഥമിക റിപ്പോർട്ട് പ്രകാരം കണക്കാക്കിയിട്ടുള്ളത്.

(സി) ഇത്തരത്തിൽ കാർഷിക വിള നശിച്ച കർഷകർക്ക് ധനസഹായം നൽകുന്ന കാര്യം പരിഗണനയിലുണ്ടോ; വ്യക്തമാക്കുമോ?

ഉണ്ട്. ടി കാലയളവിലെ നാശനഷ്ടത്തിന് നഷ്ടപരിഹാരം ആവശ്യപ്പെട്ടുകൊണ്ട് അപേക്ഷകൾ സമർപ്പിക്കാനുള്ള അവസാന തീയതി കോവിഡ് പ്രമാണിച്ച് ജൂൺ 30 വരെ നീട്ടിനൽകിയിരുന്നു. അപേക്ഷകൾ പരിശോധിച്ച് സർക്കാർ മാനദണ്ഡങ്ങൾ പ്രകാരം അനുവദനീയമായ തുക അനുവദിക്കുന്നതിനുള്ള നടപടി സ്വീകരിച്ചുവരുന്നു.

**കൃഷിനാശം സംഭവിച്ച വകയിൽ കർഷകർക്ക് നൽകേണ്ട നഷ്ടപരിഹാരം**

67(1052) ശ്രീ. കെ. ആൻസലൻ: താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) നെയ്യാറ്റിൻകര നിയോജക മണ്ഡലത്തിലുള്ള നെയ്യാറ്റിൻകര നഗരസഭ, പെരുമ്പള്ളൂർ, അതിയന്നൂർ, തിരുപുറം, ചെങ്കൽ, കാരോട്, കുളത്തൂർ എന്നീ കൃഷിഭവനുകളിൽ 2019-20, 2020-21 വർഷങ്ങളിൽ കൃഷിനാശം സംഭവിച്ച വകയിൽ കർഷകർക്ക് നൽകേണ്ട നഷ്ടപരിഹാരം എത്രയെന്ന് കൃഷി ഭവൻ തിരിച്ച് വ്യക്തമാക്കുമോ?

വിശദാംശങ്ങൾ അനുബന്ധമായി ചേർത്തിരിക്കുന്നു.\*

(ബി) കർഷകർക്ക് നൽകേണ്ട നഷ്ടപരിഹാരം എപ്പോൾ നൽകാൻ കഴിയും; വിശദമാക്കുമോ?

സഭ ബഡ്ജറ്റ് പാസ്സാക്കുന്ന മുറയ്ക്ക് തുക കർഷകരുടെ അക്കൗണ്ടിലേയ്ക്ക് എത്തുന്നതിനുള്ള നടപടികൾ സ്വീകരിച്ചിട്ടുണ്ട്.

**കാർഷിക വിളകൾക്കുള്ള നഷ്ടപരിഹാരം**

68(1053) ശ്രീ. സേവ്യർ ചിറ്റിലപ്പിള്ളി: താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) കാലവർഷക്കെടുതി, പ്രകൃതിദുരന്തങ്ങൾ തുടങ്ങിയവയിൽ നാശം സംഭവിക്കുന്ന തെങ്ങ്, വാഴ ഉൾപ്പെടെയുള്ള കാർഷിക വിളകൾക്ക് നൽകുന്ന നഷ്ടപരിഹാരം ഇനം തിരിച്ച് വ്യക്തമാക്കാമോ?

\* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.